



ኣብ ውሽጢ LGBTIQ ማሕበረሰባት ዝፍጸም ዘቤታውን ስድራቤታውን ዓመጽ

ኣብ ውስትራልያ፡ ዘቤታውን ስድራቤታውን ዓመጽ ቅቡል ኣይኮነን።

ሰዶመኛታት ኣንስትዮን ተባዕትዮን፡ ድርብ-ጾታውያን፡ ስግረ-ጾተኛታት፡ መንጎ-ጾታውያንን ቡሽትታትን (Lesbian, Gay, Bisexual, Transgender, Intersex and Queer (LGBTIQ)) ኢና ዝብሉ ሰባት፡ ኣብ ኣውስትራልያ ማዕረ መሰላት ኣለዎም፡ ኣብ ልዕሊኦም ዝፍጸም ኩሉ ኣድልዎ ድማ ዘይሕጋዊ እዩ።

ኣብ ኣውስትራልያ፡ ኩሉ ዓይነት ዝምድናታት፡ ኣብ ትሕቲ ሕጊ ማዕረ እዩ። እዚ፡ ንመጻምድቲ ተመሳሳልቲ ጾታ ዘጠቓልል ኩሎም ዓይነት መጻምድቲ፡ ዝምድና ንክፈጥሩ ወይ ንክምርዓዉ መሰል ኣለዎም ማለት እዩ።

ኩሉ ሰብ፡ ምስ ስድራቤቱ፡ ኣዕሩኹን ዘፍቅርም ሰባትን እወታውን ውሑስን ዝምድናታት ንክህልዎ መሰል ኣለዎ።

ዘቤታውን ስድራቤታውን ዓመጽ፡ ኣንጻር ሕጊ ዝፍጸም ገበናት እዩ። ነዚ ገበናት ዝፍጸም ዝኾነ ሰብ፡ ወዲተባዕታይ ይኹን ጓልኣንስተይቲ፡ ኣብ ቤት ማእሰርቲ ከምዝእሰር ክግበር ይከኣል እዩ።

ንስኹም ወይ እትፈልጥዎ ዝኾነ ሰብ፡ ከምዚ ዝበለ ሓዲጋ ምስዘጋጥመኩም፡ ብ **000** ገይርኩም ናብ ፖሊስ ደውሉ።
ፖሊስ ኣውስትራልያ፡ ውሕስነት ይህቡ እዮም፤ እምነት ከተሕድርሎም ድማ ትክእሉ ኢኹም።
ናጻን ምስጢራውን ምክርን ሓበሬታን ንክትረኽቡ፡ ብ**1800 737 732** ገይርኩም ናብ 1800RESPECT ደውሉ።
ብናጻ ዝትርጉመልኩም ኣስተርጓሚ ዘድልዩኩም እንተኾይኑ፡ ናብ **131 450** ደውሉ።

መንግስቲ ኣውስትራልያ (Australian Government)፡ ኣብ ትሕቲ ዝኾነ ኩነታት፡ ንዘቤታውን ስድራቤታውን ዓመጽ ወይ መጥቓዕቲ ኣይጻወርን እዩ።

ዘቤታውን ስድራቤታውን ዓመጽን መጥቓዕትን፡ ንድሕነት መጻምድቲ ኣብ ሓዲጋ ብምውዳቕ ወይ ስግኣት ብምፍጣር ንክትቆጻጸርኩም ዓሊምካ ንዝግበር ተግባር ወይ ምፍርራህ ዘጠቓልል እዩ። ዘቤታውን ስድራቤታውን ዓመጽ፡ እዚ ዝስዕብ ከጠቓልል ይክእል፡

- ምህራም፤
- ምሕናቕ፤
- ንመጻምድቲ ወይ ስድራቤት ዘድሊ ገንዘብ ምሕራም፤
- ንመጻምድቲ ካብ መሓዙትን ስድራቤትን ከምዝግለል ምግባር፤
- ንመጻምድቲ ምጽራፍ ወይ ምንቃፍ፤ ወይ
- ኣብ ልዕሊ ቆልዑ ወይ እንስሳ ዘቤት ምፍርራሕ።

ኣብ ውሽጢ ዝምድናታት LGBTIQ ዝፍጸም ዘቤታውን ስድራቤታውን ዓመጽ ድማ ነዚ ዝስዕብ ከጠቓልል ይክእል፡

- ንኩነታት መንጎ-ጾታውነት፡ ወሲባውነት፡ ጾታ፡ ኣገላልጻ ጾታ፡ ስግረ-ጾታውነት ወይ ኩነታት ኤቕኣይቪ ናይ መጻምድትኻ ምርኩስ ብምግባር ዝፍጸም ምፍርራህ፤
- ንመጻምድትኻ ካብ ስድራቤቱ፡ መሓዙቱን ማሕበረ-ሰቡ ወይ ቦታ ስርሑ 'ንክግለል' ምፍርራህ፤
- ንመድሃኒታት መጻምድቲ ወይ ምስ ምስግጋር ጾታ/ጀንደር ዝተኣሰረ ሕክምናዊ ክንክን ንክረከብ ዘሎ ዕድላት ምቕጻጻር፤ ወይ
- መጻምድትኻ፡ ንይታዊ ልምድታት ጾታዊ ርክብ ወይ ጾታ ንክምእዘዝ ጻቕጢ ምግባር።

ንግዥም ከሕግዛዥም ዝኸለገሉ ወሃብቲ ኣገልግሎታት ደገፍ ኣብ ኣውስትራልያ ኣለዎ።

ኣኮን (ACON)፡ ንዘቤታውን ስድራቤታውን ዓመጽ ንዘጠቓልል ንሰባት LGBTIQ ንዝጸሉ ጉዳያት ጥዕና ኣመልኪቱ ናጻ ሓበሬታ ይህብ። ንLGBTIQ ንዝህባ ወሃብቲ ኣገልግሎታት ደገፍ ዘጠቓልል ዝርዝር ኣስማት ትካላት ዝሓዘ ሓበሬታ ንኸትረኽቡ፡ ኣብ መርበብ-ሓበሬታ **ACON** ኣብ www.acon.org.au ከፊትኩም ርኣዩ።

1800RESPECT፡ ኣብ ኣውስትራልያ ዝርከብ ንጸታዊ ዓመጽ፡ ስድራቤታውን ዘቤታውን ዓመጽ ኣመልኪቱ ብሃገር ደረጃ ኣገልግሎት ምኽሪ ዝህብ ትካል እዩ። ናጻን ምስጢራውን ናይ ተሌፎንንን ናይ ኢንተርኔትን ምኽርን ሓበሬታን ይህብ። ኣማኸርቲ፡ ጉዳይኩም ይሰምዑ፣ ሕቶታትኩም ይምልሱ፣ ከምኡውን ኣብቲ እትቐመጥሉ ከባቢ ናብ ዝርከብ ካልእ ወሃቢ ኣገልግሎታት ደገፍ ከመሓላልፍኩም ይኸእሉ።

ናብ **1800 737 732** ደውሉ ወይ ንመርበብ-ሓበሬታ **1800RESPECT** ኣብ www.1800RESPECT.org.au ከፊትኩም ንኸፍሊፍሉይ ሓበሬታ LGBTIQ ርኣዩ።

ኣስተርጓሚ የድልየኩም ድዩ?

ብ**131 450** ገይርኩም ናብ ኣገልግሎት ትርጉምን ምስትርጓምን (**Translating and Interpreting Service (TIS)**) ደውሉ። ኣብ TIS ዝሰርሑ ኣስተርጓሚ፡ ምስ ካልኣት ወሃብቲ ኣገልግሎታት ንኸትረኽቡ ከተሓጋገዘኩም ይኸእል እዩ፣ TIS ግን ባዕሉ ምኽሪ ኣይህብን እዩ። ኩሉ ጸውዒታት ተሌፎን፡ ናጻን ምስጢራውን እዩ።